

ڈاکٹر ارشاد بگم
استاد شعبہ اردو نہل، اسلام آباد

مرزا سعید کے کرداروں کی نفسیاتی کشمکش (مغربی فکر کے تناظر میں)

Dr. Irshad Begum

Senior Instructor, Department of Urdu, NUML, Islamabad.

Psychological Conflict of Mirza Saeed's Characters (In the Perspective of West)

Mirza Saeed is great Urdu novelist. His novels have great influence of western novels and culture. His First novel "Khawab e Hasti" in 1905 and second novel "Yasmin" was published in 1908. His second novel is very important in Urdu literature with respect to evolution in Urdu novel. It is first psychological novel in Urdu literature. There are many psychological conflicts in characters of his novels. West is a place of dreams for Eastern countries. Many people have ambition to go to West. Mirza Saeed's novels put light about these psychological conflicts. Like his contemporaries he also thinks that education is the only solution of Muslims conflicts and problems. He knew that Muslims hearts are empty with faith and beliefs. He thinks that westernization is the reasons which have made many problems for Muslims. There is a detail study about the psychological conflicts for western countries in this paper. Usman and Yasmin have great affection for western civilization. Although they live in the East but the West is dominant on their thinking. Both the characters rebel from their traditions and culture. They never think about the customs and norms of the existing society. They try to adopt western tradition by living in the east. This cultural conflict has been discussed in this paper.

Keywords: *Mirza Saeed, Psychological Conflicts, Urdu novels, Muslim people, Prostitute.*

مرزا محمد سعید ایسے ناول نگار ہیں جو بیک وقت مشرقي اور مغربی ادب کا ذوق رکھتے تھے۔ ان کا پہلا ناول ”خواب ہستی“ ۱۹۰۵ء اور دوسرا ناول ”یاسین“ ۱۹۰۸ء میں شائع ہوا تھا۔ ”خواب ہستی“ اردو ناول کے ارتقائیں خاص اہمیت رکھتا ہے۔ یہ اردو کا پہلا تجربی اور نفیسیاتی ناول تھا۔

سعید احمد دہلوی نے فرنی ناول نگاری میں روایات کے جود کو توڑا چونکہ اس وقت تک اردو ناول سادگی سے زندگی اور فرنی کے درمیان رشتہ کو بیان کرتا تھا۔ کہیں کہیں معاشرتی عکاسی بھی موجود تھی تاہم زندگی کے فکری اور نفیسیاتی پہلوؤں پر ابھی کام نہ ہوا تھا۔ اس کی ابتداء سعید دہلوی سے ہوئی۔ ”خواب ہستی“ کا ذکر کرتے ہوئے ڈاکٹر فاروق عثمان نے ان خیالات کا اظہار کیا:

ہماری اجتماعی زندگی کے ظاہر چھوٹے چھوٹے مسائل معاشرے کا ناسور بن جاتے ہیں اور پھر یہ ناسور فرد کے دل و جگر کو بھی ایک رستا ہوا ناسور بنادیتے ہیں۔ مزید برآں یہی وہ ناول ہے کہ جس کی طباعت کے ساتھ ہماری اردو ناول نگاری کی روایت میں تجربی اور نفیسیاتی ناول کا آغاز ہوا۔^(۱)

مرزا سعید کی ناول نگاری بھی ما پسی کے ناول نگاروں کی طرح مقصدیت کے گرد گھومتی ہے۔ انہوں نے اپنے دور کے سیاسی اور سماجی پس منظر میں افراد کے انتشار کو بیان کرنے کے ساتھ ساتھ اس دور کے افراد کے خیالات کو بھی اپنا موضوع بنایا ہے۔ اس زمانے میں لوگ جس بے چینی کا شکار تھے اسے سامنے لائے اور اس کی درست عکاسی بھی کی۔

مرزا سعید اپنے ہم عصر ناول نگاروں کی طرح بھی تعلیم کو مسلمانوں کے تمام مسائل کا حل سمجھتے تھے۔ وہ اس تئیخ حقیقت سے خوب آگاہ تھے کہ مسلمان نوجوانوں کے دل یقین سے خالی ہیں اور مذہب پر مغربی رونے پانی پھیر دیا ہے۔ وہ مسلمان نوجوانوں میں یقین چیزیں خوبصورت اور پاک صفت پیدا کرنا چاہتے تھے۔ انہوں نے فرد کی مشکلات کو ناول نگاری کا موضوع بنایا اور مسلمانوں کی اصلاح کی بجد و جہد کی۔

عثمان ”خواب ہستی“ کا مرکزی کردار ہے جو دین و دنیا کی کشمکش میں الجھا ہواد کھائی دیتا ہے۔ اگرچہ وہ شریف گھرانے سے تعلق رکھنے کے علاوہ تعلیم یافتہ بھی ہے لیکن عشق اور نو تعلیم یافتہ لوگوں کی صحبت نہ صرف اس کے سوچ و فکر میں تبدیلی پیدا کی بلکہ اس کے ذہن میں ایسے ایسے دیقق سوالات ابھارے کہ وہ خود ہی معاشرے کے لیے ایک معما بن کر رہ گیا۔ یہی ذہنی کشمکش مجسم شکل میں عثمان کے کردار میں نمایاں ہے۔

عثمان نے عاشق نام روایات کی سی اضطرابی کیفیات کو پہلو میں چھپائے نہ صرف مذہب سے روگردانی کی بلکہ معاشرتی روایات اور اپنی خاندانی عزت کو بھی ملایا میٹ کر دیا۔ عثمان ایک ایسا بہکا ہوا کردار ہے جس کی زندگی میں دو ہی خواتین آتی ہیں اور دونوں ہی بازاری ہیں ایک حسن افروز اور دوسرا شیم۔ عثمان کے پہلے عشق کا پیش نیمہ رقص و سرور کی وہ محفل ہے جس کا اہتمام اس علاقے کے رئیس لالہ ہری رام اپنے بیٹے کی پیدائش پر کرتے ہیں۔ عثمان اپنے دوست یوسف کے اصرار پر اس محفل رقص میں جانے کے لیے رضا مند ہوتا ہے اور اس ویں رقصاصے حسن افروز کو دل دے بیٹھتا ہے اور اس کا بہترین مشغله حسن افروز کے تصورات میں کھونا ہے۔ عثمان کی اس اضطرابی کیفیت کو دیکھ کر اس کا دوست ایڈرین اسے مذہب کا سہارا لینے کا مشورہ دیتا ہے لیکن عثمان مغربی فکر سے اس قدر متاثر ہے کہ کسی قسم کے بتائج کی پرواہ کیے بغیر صاف صاف کہتا ہے۔ اس کا جواب بڑا ہی تاخت اور قابل غور ہے:

ایڈرین افسوس تو یہی ہے کہ مذہب کا سہارا بھی نہیں ڈھونڈ سکتا۔ مدت ہوئی کہ نو تعلیم یافت لوگوں کی سوسائٹی میں مذہب کو خیر باد کہہ چکا۔ میرے لیے اب کوئی اصلاحیت و قوت باقی نہیں رہی۔ کبھی دعا مانتا ہوں تو خلوص قلب کے ساتھ نہیں حسن طبیعت پر جبرا کر کے۔^(۲)

حسن افروز کے طسلماتی حسن نے عثمان کی آنکھوں پر پردہ ڈال دیا تھا۔ وہ اس قدر روایات شکن ہو چکا تھا کہ اسے کسی بات کی پرواہ نہ تھی کہ معاشرے میں رہنے والے دوسرے لوگ اس کے بارے میں کیا سوچیں گے وہ اپنے آپ کو درست سمجھتا تھا۔ اس لیے اسے خاندانی عزت و آبرو کا بھی خیال نہیں تھا کہ رقصاصے سے رشتہ جوڑنے کے بعد اس کے خاندان والے کن کن مصالح کا سامنا کر سکتے تھے۔ لب اس کے ذہن میں یہی تھا کہ حسن افروز ہی اس کا سب کچھ ہے۔ اور اگر اسے حسن افروز کو سجدہ بھی کرنا پڑا تو وہ دریغ نہیں کرے گا۔ صح و شام اس کے دل میں حسن آرکا خیال ہی رہتا۔ جس کا ثبوت ہمیں عثمان کی بیاض میں روز ناچے کی طرز پر تحریر کی گئی چند سطور میں ملتا ہے:

ابھی کل کا ذکر ہے کہ محفل رقص میں حسن۔ یعنی رقصاصے کی صورت مجھے اس قدر بھائی کہ جی میں آتا تھا۔ سجدہ کر لوں کبھی اس امر کا خیال بھی نہیں ہوا کہ وہ ایسے گروہ میں سے ہے۔

جو پاکیزگی اور نیک چلنی سے کو سوں دور ہے۔^(۳)

عثمان ان لوگوں میں سے تھا جو زندگی اپنے اصولوں کے مطابق گزارنا چاہتے ہیں وہ نہ صرف مذہبی پابندیوں سے ماورا ہے بلکہ معاشرتی جگہ بندیوں سے بھی محرف ہے۔ وہ نفسیاتی طور پر بازاری عورتوں غلام ہو چکا ہے۔ نو تعلیم یافتہ طبقے سے اس کے پرانے روابط ہونے کی وجہ سے اس کی سوچ بھی مغربی فکر کی عکاس ہے اسی

لیے وہ بہت ہی زیادہ آزاد خیال نوجوان ہے۔ رات کی تہائی میں جب اس کے سارے گھروالے سو جاتے ہیں تو وہ مذہب کے متعلق کئی سوالات کو سوچتا ہے لیکن اسے سوالات جن کا کوئی جواز نہیں۔ مثلاً وہ اس نکتے پر سوچتا ہے کہ مذہب نے اس دنیا کو عارضی کہا ہے اور اس کی تمام نعمتوں سے گریز کرنے کی تعلیم دی ہے اور مذہب بنانے والوں نے انسان کی طبیعت کو دنیا سے اچھا کرنے کی کوشش کی ہے۔ عثمان کے نزدیک یہ دنیا بہت ہی خوبصورت چیز ہے۔

اور وہ بلا روک ٹوک اس زندگی کی تمام نعمتوں سے لطف اندوں ہونا چاہتا ہے۔ وہ اس امر پر غور کرتا ہے: مذہب یہ سکھاتا ہے کہ صرف آئندہ زندگی کا دھیان کرو۔ لیکن موجود کو چھوڑ کر موعدوں کے بھروسے پر کون ہے؟ انگریزی میں ایک مثل ہے کہ جال کے دوپرندے جھاٹی کے دس سے بہتر ہیں۔ کوئی وجہ نہیں کہ ہم خوبصورت اشیا کا مطالعہ نہ کریں دلفریب نظاروں میں سے آنکھیں بند کر کے گزر جائیں اور ایک مقدس عیسائی برگ کی طرح اس لاپرواں پر فخر کریں۔ اچھی صورتوں کو نہ دیکھیں۔ محض اس خیال سے کہ مذہب ہمیں نچی نگاہ کر کے چلنے کو ہدایت کرتا ہے۔^(۲)

حسن افروزدہ میں چلی جاتی ہے اور تھوڑے عرصے کے لیے اس سے تمام رابطے منقطع ہو جاتے ہیں کہ اسی دوران ایڈورڈ ٹھیٹر یکل کمپنی کے پہلے شو میں جو گن کا کردار ادا کرنے والی لڑکی شیم کا دیوانہ ہو جاتا ہے۔ حالانکہ اس دوران عثمان کی ماں اسے ماموں زاد ممتاز جہاں سے شادی کی پیش کش بھی کرتی ہے لیکن عثمان کو تو شاید بازاری عورتوں سے ملنے سے صرف حاصل ہوتی ہے۔

ایڈرین کو جب اپنے پیارے دوست عثمان اور شیم کے تعلقات کا پتا چلتا ہے تو وہ بہت پریشان ہوتا ہے اور عثمان کو شیم سے کسی بھی طرح کے تعلقات رکھنے سے منع کرتا ہے۔ ان دونوں کے درمیان بحث و مباحثہ ہوتا ہے:

ایڈرین: (متحب ہو کر) تو کیا آپ اس سے شادی کریں گے؟

عثمان: شادی ہو یا عمر بھر کا تعلق۔ تم جانتے ہو کہ میں تو انہیں مذہبی کا پابند نہیں۔ ایڈرین: اور اسی وجہ سے اخلاقی قوانین سے بھی آزاد ہو گئے ہو۔ مگر عثمان! یاد رکھو کہ یہ محض طفلانہ خیال ہے اگر کبھی بساط حیات پر غلط چال چلے تو عمر بھر پچھتا گے۔ تم اپنی خاندانی اور ذاتی وجہت پر غور کرو۔ اس ذمہ داری پر غور کرو۔ جو بخاطر تعلیم یا نیت جماعت کا ایک رکن ہونے

عثمان پر کسی کی باتوں کا اثر نہیں تھا وہ تو شیم خود ہی دھوکا دے گئی محض اس بات پر کہ عثمان اس کے اخراجات کیسے پورے کرے گا۔ عثمان چاہتا توماموں کی بیٹی ممتاز جہاں سے شادی بھی کر سکتا تھا لیکن وہ تو ان عورتوں کو زیادہ مخلص اور خوش گفتار سمجھتا تھا۔ وہ اپنی رائے اپنی بیاض میں لکھتا ہے:

ان کو کیا خبر ہے کہ ایسی عورتیں جب چاہتی ہیں تو کس جوش جذبے کے ساتھ چاہتی ہیں۔ کیسے قیامتِ خیر الفاظ میں اپنے خوش نصیب عاشق کو خطاب کرتی ہیں۔ کن بیمار کی نظر وہ سے اس کی طرف دیکھتی ہیں۔ اپنی الفت کے کیا کیا ثبوت دیتی ہیں! اگر انھیں ان سب واقعات سے آگاہی ہوتی۔ تو وہ متوجہ ہوتے کہ لوگ کیوں اس سے بھی زیادہ ازخود رفتہ اور دلوانہ نہیں ہو جاتے۔^(۲)

شیم سے محبت کی ناکامی کے بعد عثمان ملازمت کے سلسلے میں دہلی جاتا ہے اور پھر حسن افروز سے تعلقات استوار کر لیتا ہے۔ پہلی تو وہ باہر میل جوں سے ڈرتا ہے لیکن بعد میں ماں باپ کو مطلع کیے بغیر ہی حسن افروز (رقاصہ) سے شادی کر لیتا ہے:

فُن بدر الحسن کے مکان کے سامنے جا کر ٹھہری اور دونوں اتر کر دیوان خانے میں گئے اور تھوڑی دیر میں ایک ملازم کے ہمراہ قاضی صاحب تشریف لے آئے۔ بدر الحسن اور ایک ان کے آشنا گواہ بنے اور شرعی مہر کے عوض میں شرع کی متین نگاہوں میں حسن افروز نے خود کو ازدواج کی سنبھری رسمی میں بندھوا دیا اور اس طرح پر دنیا کی شادی شدہ آبادی میں چیپ چیاتے ایک اور اضافہ ہو گیا۔^(۷)

عثمان کے باپ اسحاق کو جب عثمان کے بارے میں پتا چلتا ہے تو وہ ان کے گھر آتا ہے اور حسن افروز سے درخواست کرتا ہے کہ میرے بیس سال کی کمائی لوٹا دو لیکن حسن افروز اپنے نکاح کا ذکر کرتی ہے تو وہ اپنے بیٹے سے تمام رشتے ناطے توڑ کر چلا جاتا ہے۔ عثمان نے ایڈرین کے نام اپنے خط میں نہ صرف حسن افروز کے لیے تائشی کلمات

کہے بلکہ ایک بزرگ سے ملاقات کا ذکر بھی کیا جسے محض حیرت میں ڈالنے کے لیے اس نے اپنا تعارف ان الفاظ میں کرایا:

جناب میں ایک داڑھی منڈا گلگریزی منش ہوں۔ قبودِ زندگی کی میری نظر وہ میں کوئی ہستی نہیں۔ جس کی ادنیٰ مثال یہ ہے کہ میں نے ایک رنڈی سے شادی کر لی ہے۔^(۸)

عثمان اور حسن افراد اپنی شادی شدہ زندگی سے کافی خوش و خرم تھے کہ اسی اثنامیں حسن افروز کو اعصابی کمزوری کی بناء پر فالج ہو جاتا ہے اور وہ عثمان کا ساتھ ہمیشہ ہمیشہ کے لیے چھوڑ جاتی ہے۔ ایسی حالت میں اس کی نفسیاتی یقینیگیاں اور زیادہ کھل کر سامنے آتی ہیں۔ مثال کے طور پر دیکھیے:

ایسی حالت میں خود کشی کرنا عین ثواب ہے۔ ہائے وہ میری آنکھوں کا نور۔ زندگی کی روشنی ہے۔ اگر وہی نہ رہی تو پھر زندگی سے کیا فائدہ؟ دنیا میں لے دے کے ایک یہی خوشی نصیب ہوئی تھی۔ اور اب یہ خوشی بھی میرے ہاتھ سے جاتی ہے۔^(۹)

دوسری جگہ عثمان خدا کے بارے میں اپنے خیالات کا اظہار کرتے ہوئے کہتا ہے:
ہاں وہ بڑا ظالم ہے جو کمزور انسانوں کو مبتلائے آلام دیکھ کر خوش ہوتا ہے اگر حسن افروز مر گئی تو میں خدا سے بالکل منکر ہو جاؤں گا یا ہمیشہ اسے جبار و قہار کے لقب سے یاد کروں گا اور اس کی سرکشی کو داخل ثواب سمجھوں گا۔^(۱۰)

حسن افروز کی موت سے عثمان کو دھپکا لگا اور وہ مذہب سے اور بھی دور ہونے لگا لیکن اس کا دوست ایڈرین اسے سمجھا کر راہ راست پر لانے کی کوشش کرتا ہے۔ اگرچہ تھوڑا وقت لگتا ہے لیکن عثمان کے خیالات میں تبدیلی واقع ہو جاتی ہے۔ سہیل بخاری ”خواب ہستی“ اور ”یاسمین“ کے دونوں ہیرود کے انحراف کا موازنہ کرتے ہوئے رقطراز ہیں:

خواب ہستی میں بہکانے والا ایک شیطان بدر ہے لیکن ”یاسمین“ میں اس کی ذمہ داری باپ کی سخت گیری کے سر ہے۔ بہر حال اسباب جو کچھ ہوں متنگ یکساں ہیں۔۔۔ لیکن ”خواب ہستی“ میں عثمان نے سماج سے جو بغافت کی ہے اس کے باعث وہ اس پر فوقیت رکھتا ہے۔^(۱۱)

عثمان کے کردار میں ایک اور اہم پہلو یہ ہے کہ وہ اپنے مؤقف کو دلیل کے ساتھ پیش کرنے کی صلاحیت رکھتا ہے۔ اس کی دلیل قابل قول ہو یا نہ ہو، بہر حال وہ ایک ایسے کردار کے طور پر سامنے آتا ہے جسے نہ تو اپنے مذہب کا خیال ہے اور نہ معاشرتی اقدار و روایات کا پاس۔

مرزا سعید کا ناول ”یاسمین“ اپنی بیش بہانو بیوں کی وجہ سے خاصی مقبولیت کا حامل رہا۔ اس ناول کا مرکزی کردار ”یاسمین“ ایک ایسی لڑکی کی کہانی ہے جس کی ماں یہودی اور باپ مسلم تھا۔ یاسمین نے صرف گیارہ دن تک اپنی ماں کا پیار پایا۔ نوزائدگی میں ہی وہ اپنی ماں کے پیار سے محروم ہو گئی۔ ماں کی وفات کے بعد اس کی پروردش کا ذمہ اس کی پھوپھی بیگم نواب انیس الدولہ نے لیا۔ انہوں نے یاسمین کو اپنی بیٹیوں سے بھی بڑھ کر پیار دیا شاید اسی بنابر اس میں خود اعتمادی حد سے بڑھ گئی۔

یاسمین مادرن اور تعیم یافتہ تو تھی ہی لیکن سونے پر سہاگہ یہ ہوا کہ احسان برتری نے اس میں اچھے برے عمل کی میز و تفریق کو ختم کر دیا۔ مغربی طرز فکر نے اسے ذہنی طور پر مغلوق کر دیا تھا اسی لیے مغربی طرز کے لباس کو پہنانا اسے زیادہ پسند تھا۔ درج بالا تمام خصوصتوں کے ساتھ اس نے ایک مصورہ کے روپ میں جوانی کی دہلیز پر قدم رکھا۔ مردوں کو بے وقوف بنانا یا پھر ان کے جذبات سے کھلینا تو شاید اس کا مشغله تھا۔ یاسمین کے کردار کے بارے میں ڈاکٹر صوبیہ سلیم لکھتی ہیں:

--- ایک تقلی کی طرح ڈال ڈال منڈلا رہی ہے۔ اس کے خیالات اور گفتگو نہایت شستہ

ہیں۔ اس میں ملجم کاری نہیں ہاں البتہ ایک کھردراپن نمایاں ہے۔ جس میں بغاوت کی بو
محوس کی جاسکتی ہے۔ جو ظاہر کرتی ہے کہ وہ اپنے راستے خود بنانے کی قائل ہے۔ زندگی
کے ہر ہر قدم پر محسوس ہوتا ہے کہ وہ دوسروں پر بھروسائیں کرتی وہ خود کو مختار کل سمجھتی
ہے اور وہی کرتی ہے جس کو اپنے حق میں درست سمجھتی ہے۔^(۱۲)

ناول میں یاسمین کا پہلا شکار اختر تھا جو کہ اس کے پھوپھا کے دوست غضیر علی کا بیٹا تھا۔ غضیر علی نے اپنے بیٹے کو کڑی قبود کے ساتھ پالا پوسا۔ نسوائی سائے سے بھی دور رکھا تھی کہ ماں اور ماںوں سے ملاقات کے اوقات تک مقرر کر رکھے تھے۔ جوان ہونے پر اختر کی شادی اپنے دوست کی بیٹی صفیہ سے کی۔ صفیہ معمولی پڑھی لکھی لیکن بیوی کی تمام اچھی صفات کی مالک تھی۔ اختر اعلیٰ تعلیم یافتہ خواتین کے خلاف تھا۔ وہ نواب انیس الدولہ کے گھر

(ملکتہ) سیر کی غرض سے قیام پذیر ہوتا ہے۔ بس سیمین سے اس کی بر بادی اور یا سیمین کی آزادہ روی کا سلسلہ شروع ہو جاتا ہے۔ ملکتہ میں موجود مصور پھول چندر ”یا سمی“ کے بغایہ پن سے اختر کو آگاہ کرتا ہے: پھول چندر: آپ کے میزبان کا گھر ان پابندی اوقات کے معاملہ میں فونج کی چھاؤنی معلوم ہوتا ہے مگر اس ادب اور قاعدہ کے گھر میں ایک باغی بھی ہے۔

اختر: وہ کون؟

پھول چندر: یا سمی (۱۳)

چونکہ اختر ایک مرد تھا اور خوبصورت عورت پر ریجھ جانا فطری عمل ہا۔ اس طرح رفتہ رفتہ ”یا سمی“ کی محبت کے جال میں پھنستا چلا گیا۔ ”یا سیمین“ بہت ہی بے باک اور نذر لڑکی تھی حالانکہ اس کے سامنے یہ حقیقت بھی عیاں تھی کہ اختر شادی شدہ اور چک کا باپ بننے والا ہے۔ لیکن خود کو مختار کل سمجھنے کی وجہ سے وہ اس سوال کے جواب کو بھی اس رسی استدلال سے سمجھتی ہے:

کیوں شادی شدہ میں کیا عیب ہے؟ وہ تو کنوارے سے زیادہ پسندیدہ ہے۔۔۔ کنوار آدمی نسبتاً ساقط الاعتبار ہے، شادی شدہ آدمی پر زیادہ انحصار ہو سکتا ہے کنوار غرض مند ہے اور شادی شدہ بے غرض اور بے غرضی شرافت کی زیادہ ممکن ہے۔ (۱۴)

یا سیمین مغربی طرزِ معاشرت سے قدر متاثر ہے کہ وہ زندگی کے ہر معاملے میں خود کو مختار کل سمجھتی ہے اسی لیے وہ ایک شادی شدہ شخص اختر سے بغیر نکاح کیے ایک قریبی گاؤں میں سکونت پذیر ہو جاتی ہے۔ لیکن جب اختر چھپک جیسے موزی مرض میں متلا ہوا تو اس کے کمرے میں جانے سے بھی گریز کرتی ہے۔ شادی وہ اختر کے بد نما چہرے کو دیکھنے کی جرأت نہ رکھتی تھی۔ آہستہ آہستہ دونوں میں دوریاں پنپنے لگیں اور ایک دن بغیر بتائے وہ اختر کے دوست پھول چندر کو اپنا شکار بنالیتی ہے اور اس کے ساتھ بھاگ جاتی ہے۔ اختر جب اسے ملاش کر لیتا ہے تو اسے اپنے ساتھ چلنے کی دعوت دیتا ہے تو وہ سختی سے انکار کر دیتی ہے۔ اس کے تلخ الفاظ کچھ یہ تھے:

مجھے ان سے کوئی مطلب نہیں، میں ان سے تعلقات قطع کر چکی۔ معلوم نہیں اب یہ کیوں میرا پچھا کرتے ہیں۔ (۱۵)

یا سیمین کی اس بے رنجی کے باوجود بھی اختر اپنے طرزِ عمل کی تلاشی چاہتا ہے اور یا سیمین کو دوبارہ پانے کی تمنا کرتا ہے تو عنیزہ اسے سمجھاتی ہیں:

اول تو تلافی کی اب کوئی صورت نہیں وہ تمہارے پیغام صلح کو اپنی توہین خیال کرے گی۔
دوسرے میرا خیال ہے کہ اسے کوئی واقعی رخ نہیں وہ ان لوگوں میں سے ہے جو زندگی کو
ایک کھلیں تصور کرتے ہیں اور تم دیکھ لو گے کہ وہ بہت جلد کوئی تفریح کا سامان پیدا کر لے
گی۔^(۱۶)

”یاسین“ اپنے دور کا ایک ایسا کردار ہے کہ جسے عورت پر عائد کردہ کسی بھی قسم کی پابندی کی پرواہ نہیں
۔ شاید اسی لیے تسلی کی طرح پھول پھول پر منڈلانا اس کا شیوه تھا۔ اسی فطرت کی بناء پر وہ پھول چندر کے ساتھ بھی
زیادہ عرصہ نہ رہ سکی۔ پھول چندر اس کی بے وفائی کوئی سہہ سکا اور اپنی دو بہنوں کو لاچار مان کو چھوڑ کر خود کشی کا
مرتکب ہو گیا۔ یہ راز اخبار کے مطالعہ کے دوران اختت کے سامنے فاش ہوتا ہے۔

کل ایک بھائی لڑکے کی نعش ایذان کارڈنر میں پڑی ہوئی می۔ اس کا دماغ گولی
سے پاش پاش ہو گیا تھا، وہ پستول بھی مل گیا جس سے اس نے خود کشی کی۔ معلوم ہوا کہ
خود کشی کا باعث محبت ہے۔ لٹکا ایک عورت کے پیچھے دیوانہ تھا جو اپنے آپ کو ”یاسین“
کہتی ہے۔۔۔۔۔ بعد میں پھول چندر اور اس کی امیدوں کو مایوس کر کے ایک شخص
فیاض علی کے ہمراہ چلی گئی اور اس سے شادی کر لی۔^(۱۷)

”یاسین“ کے کردار کے مطالعے سے معلوم ہوتا ہے کہ وہ آزاد پچھی کی طرح محپر واڑ رہنا چاہتی ہے۔
ایسا آزاد پچھی کر جس کانہ کوئی آشیانہ ہو اور نہ ہی ٹھکانہ۔ ”یاسین“ کونہ ہی معاشرے کی روایات کا شعور ہے اور نہ
ہی گھروالوں کی عزت کا پاس۔ یوں محسوس ہوتا ہے کہ وہ دنیا میں صرف اپنے لیے جینا چاہتی ہے اور اپنے ہی نفس کی
خوشی چاہتی ہے۔

”عثمان“ اور ”یاسین“ کے کردار مغربی تہذیب کے دلدادہ ہیں۔ اس لگاؤ کی بناء پر ان کی نفیيات پر
بھی مغربی فکر کی اجارہ داری ہے۔ یہ کردار اپنے دور کی اقدار روایات اور رسم و رواج سے انحراف کرتے ہیں۔ دنیا
کیا کہے گی اس کی انہیں کوئی پرواہ نہیں۔ دونوں ہی اپنی دھن کے پکے ہیں۔ مشرقی سماج میں رہ کر مغربی طرز زندگی کو
اپنانے کی کوشش ہی شاید ان کے لیے نفییاتی الحننوں کا باعث ہنتی ہے۔

حوالہ جات

- ۱۔ فاروق عثمان، ڈاکٹر، اردو ناول میں مسلم شفاقت، بینکس، ملتان، ۲۰۰۲ء، ص ۲۲۹
- ۲۔ مرزا محمد سعید، خوب ہستی، الحمر اپیلینگ اسلام آباد، طبع اول، ستمبر ۲۰۰۱ء، ص ۸۵
- ۳۔ ایضاً، ص ۶۹
- ۴۔ ایضاً، ص ۶۹
- ۵۔ ایضاً، ص ۱۳۱، ۱۳۲
- ۶۔ ایضاً، ص ۱۵۳
- ۷۔ ایضاً، ص ۱۸۷
- ۸۔ ایضاً، ص ۱۹۸
- ۹۔ ایضاً، ص ۲۰۵، ۲۰۶
- ۱۰۔ ایضاً، ص ۲۰۷
- ۱۱۔ سمیل بخاری، اردو ناول نگاری، مکتبہ جدید لاہور، بار اول، ۱۹۶۰ء، ص ۱۰۶
- ۱۲۔ صوبیہ سلیم، ڈاکٹر، اردو ناول کے کلیدی نسوانی کردار، تحقیقی مقالہ برائے پی ایچ ڈی اردو، بیشکل یونیورسٹی آف ماؤن لینگو جج، اسلام آباد، ۲۰۰۹ء، ص ۱۷
- ۱۳۔ مرزا محمد سعید، یا سمیل، الحمر اپیلینگ اسلام آباد، ۲۰۰۳ء، ص
- ۱۴۔ ایضاً، ص
- ۱۵۔ ایضاً، ص
- ۱۶۔ ایضاً، ص
- ۱۷۔ ایضاً، ص